

പതിനാലാം കേരള നിയമസഭ

ഒൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ :566

24.01.2018 ൽ മറുപടിക്ക്

ചെറുകിട വ്യവസായ മേഖല

ചോദ്യം

ശ്രീ. എം . സ്വരാജ്

ഉത്തരം

ശ്രീ. എ.സി.മൊയ്തീൻ
(വ്യവസായവും സ്പോർട്സും
യുവജനകാര്യവും വകുപ്പു മന്ത്രി)

| | |
|--|---|
| <p>എ) സംസ്ഥാനത്തെ ചെറുകിട വ്യവസായ മേഖലയെ സംരക്ഷിക്കുന്നതിന് ഈ സർക്കാർ അധികാരത്തിൽ വന്നതിനു ശേഷം എന്തെല്ലാം നടപടികൾ സ്വീകരിച്ചു എന്ന് വെളിപ്പെടുത്താമോ;</p> | <p>എ) സംസ്ഥാനത്തെ സൂക്ഷ്മ ചെറുകിട ഇടത്തരം വ്യവസായ സംരംഭകരുടെ ഉന്നമനത്തിനായി താഴെ പറയുന്ന പദ്ധതികൾ നടപ്പിലാക്കി വരുന്നു.</p> <p>സംരംഭകത്വ സഹായ പദ്ധതി</p> <p>പൊതുവിഭാഗത്തിൽപ്പെട്ട സൂക്ഷ്മ ചെറുകിട ഇടത്തരം സംരംഭങ്ങൾക്ക് സ്ഥിരമൂലധനനികേഷപത്തിന്റെ 15% സഹായമായി നൽകുന്നു. പരമാവധി 20 ലക്ഷം രൂപ. വനിതാ സംരംഭങ്ങൾക്കും, പട്ടികജാതി/പട്ടികവർഗ്ഗസംരംഭങ്ങൾക്കും, യുവ സംരംഭങ്ങൾക്കും സ്ഥിരമൂലധന നിക്ഷേപത്തിന്റെ 20% സാമ്പത്തിക സഹായം നൽകുന്നു. പരമാവധി 30 ലക്ഷം രൂപ.</p> <p>2. മുൻഗണനാ വിഭാഗത്തിൽപ്പെട്ട സംരംഭങ്ങൾക്ക് സ്ഥിരമൂലധനനികേഷപത്തിന്റെ 10% പരമാവധി 10 ലക്ഷം രൂപ അധിക സാമ്പത്തിക സഹായം നൽകും.</p> <p>3. ഇടുക്കി, വയനാട്, കാസർഗോഡ്, പത്തനംതിട്ട ജില്ലകളിൽ ആരംഭിക്കുന്ന സംരംഭങ്ങൾക്ക് സ്ഥിരമൂലധനനികേഷപത്തിന്റെ 10% പരമാവധി 10 ലക്ഷം രൂപ അധിക സഹായം നൽകി വരുന്നു.</p> <p>4. കേന്ദ്ര/സംസ്ഥാന സർക്കാർ അംഗീകൃത ഗവേഷണ സ്ഥാപനങ്ങളിൽ നിന്നും ആധുനിക സാങ്കേതിക വിദ്യ സ്വന്തമാക്കി ആരംഭിക്കുന്ന സംരംഭങ്ങൾക്കും 10% പരമാവധി 10 ലക്ഷം രൂപ അധിക സഹായം ലഭിക്കും.</p> <p>ഇൻകുബേഷൻ സെന്ററുകൾ</p> <p>പുതിയ വ്യവസായ ആശയവുമായി മുന്നോട്ട് വരുന്ന സംരംഭകർക്ക് അവരുടെ ആശയം പ്രാവർത്തികമാക്കുന്നതിനുള്ള എല്ലാവിധ സഹായങ്ങളും നൽകി അവ യഥാർത്ഥ്യമാക്കുക എന്ന ലക്ഷ്യത്തോട് കൂടിയാണ് ഇൻകുബേഷൻ സെന്ററുകൾ പ്രവർത്തിക്കുന്നത്.</p> <p>ക്ലസ്റ്റർ ഡെവലപ്മെന്റ് പ്രോഗ്രാം</p> <p>ഒരേ തരത്തിലുള്ള ഉൽപ്പന്നങ്ങൾ നിർമ്മിക്കുകയും ഒരു പ്രദേശത്ത് പ്രവർത്തിക്കുകയും ചെയ്യുന്ന വ്യവസായ</p> |
|--|---|

സംരംഭങ്ങൾക്ക് സഹായകരമായ വിധത്തിൽ MSE-CDP പദ്ധതി പ്രകാരം കോമൺ ഫെസിലിറ്റി സെന്ററുകൾ സ്ഥാപിച്ചു വരുന്നു.

ദി കേരള ഇൻവെസ്റ്റ്മെന്റ് പ്രൊമോഷൻ ആൻഡ് ഫെസിലിറ്റേഷൻ ഓർഡിനൻസ് - 2017

സംസ്ഥാനത്തെ നിക്ഷേപ സൗഹൃദാന്തരീക്ഷം സൃഷ്ടിക്കുന്നതിനായി നിയമപരമായ അനുമതികൾ എളുപ്പത്തിൽ ലഭിക്കുന്നതിനുമായി ചുവടെ ചേർത്തിരിക്കുന്ന നിയമങ്ങളിൽ ഭേദഗതി വരുത്തി " ദി കേരള ഇൻവെസ്റ്റ്മെന്റ് പ്രൊമോഷൻ ആൻഡ് ഫെസിലിറ്റേഷൻ ഓർഡിനൻസ് 2017 വിളംബരം ചെയ്തിട്ടുണ്ട്.

- കേരള പഞ്ചായത്ത് രാജ് ആക്ട് 1994
- കേരള മുനിസിപ്പാലിറ്റി ആക്ട് 1994
- കേരള ലിഫ്റ്റ് ആൻഡ് എസ്കലേറ്റർസ് ആക്ട് 2013
- കേരള ഗ്രൗണ്ട് വാട്ടർ ആക്ട് 2002
- കേരള ഹെഡ് ലോഡ് വർക്കേഴ്സ് ആക്ട് 1978
- കേരള ഷോപ്പ് സ് ആൻഡ് കൊമേർഷ്യൽ എസ്റ്റാബ്ലിഷ് മെന്റ് ആക്ട് 1960
- കേരള സിംഗിൾ വിൻഡോ ക്ലിയറൻസ് ബോർഡ് ആൻഡ് ഇൻഡസ്ട്രിയൽ ടൗൺഷിപ്പ് ഏരിയ ഡെവലപ്മെന്റ് ആക്ട് 1999.

ഇത് ഈ സഭാ സമ്മേളന കാലയളവിൽ നിയമ മാക്കാൻ നടപടികൾ സ്വീകരിച്ചു വരുന്നു.

വ്യവസായ ജാലകം പദ്ധതി

എം.എസ്.എം.ഇ മേഖലയുമായി ബന്ധപ്പെട്ട് വ്യവസായ ജാലകം എന്ന പദ്ധതി വഴി നിലവിലുള്ള വ്യവസായ യൂണിറ്റുകളുടെയും വ്യവസായ സഹായ സ്ഥാപനങ്ങളുടെയും ജിയോ റ്റാഗ്ഡ് ആയിട്ടുള്ള സമഗ്രമായ വിവരങ്ങൾ സംരംഭകർക്കു ലഭ്യമാക്കുന്നു.

പൊട്ടൻഷ്യൽ സർവ്വേ റിപ്പോർട്ട്


സംസ്ഥാനത്തെ എല്ലാ ജില്ലകളിലെയും പ്രാദേശിക അടിസ്ഥാനത്തിൽ ലഭ്യമായിട്ടുള്ള പദ്ധതി വിഭവങ്ങൾ ഇൻഡസ്ട്രിയൽ പൊട്ടൻഷ്യൽ സർവ്വേ റിപ്പോർട്ടിൽ തയ്യാറാക്കിയിട്ടുണ്ട്.

നാനോ ഗാർഹിക സംരംഭങ്ങൾക്ക് പലിശ സബ്സിഡി പദ്ധതി

ചെറുകിടവും, സൂക്ഷ്മവും കടന്ന് അതിസൂക്ഷ്മ സംരംഭങ്ങളാണ് നാനോ വ്യവസായങ്ങൾ. സംസ്ഥാനത്തിന്റെ ഭൂപ്രകൃതിയും സാമൂഹ്യ ചുറ്റുപാടും 'നാനോ' (അതിസൂക്ഷ്മ) വ്യവസായങ്ങൾക്ക് അനുയോജ്യമാണ്. ആയതിനാൽ നാനോ സംരംഭങ്ങൾക്ക് ധന സഹായം നൽകുന്നതിനായി നാനോ ഗാർഹിക സംരംഭങ്ങൾക്ക് പലിശ സബ്സിഡി പദ്ധതി നടപ്പിലാക്കിയിട്ടുണ്ട്. പുതിയ തൊഴിലവസരങ്ങൾ സൃഷ്ടിക്കുന്നത് പ്രോത്സാഹിപ്പിക്കുന്നതിന്റെ

| | |
|---|--|
| | <p>ഭാഗമായി 01/04/2017 നു ശേഷം സൃഷ്ടിക്കപ്പെടുന്ന എല്ലാ പുതിയ തൊഴിൽ അവസരങ്ങളുടെയും ഇ.എസ്.ഐ./ഇ.പി.എഫ്. അടവിലേക്കുള്ള തൊഴിലുടമയുടെ വിഹിതത്തിന്റെ 75% സർക്കാർ നൽകുന്നതിനുള്ള പദ്ധതിയും വിഭാവനം ചെയ്തുവരുന്നു.</p> <p>പശ്ചാത്തല വികസന പദ്ധതികൾ</p> <p>വിവിധ ജില്ലകളിലെ വ്യവസായ ഏരിയ/പ്ലോട്ട് എന്നിവിടങ്ങളിലെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനുള്ള നടപടികൾ തുടർന്നു വരുന്നു. സ്വകാര്യ മേഖലയിൽ വ്യവസായ എസ്റ്റേറ്റുകൾ സ്ഥാപിക്കുന്നതിനും തദ്ദേശ സ്വയംഭരണ സ്ഥാപനങ്ങളുടെ ഭൂമിയിൽ അടിസ്ഥാന വികസനത്തിനുള്ള പദ്ധതിയും സർക്കാർ വിഭാവനം ചെയ്തു വരുന്നു. സ്ഥല പരിമിതി നേരിടുന്ന ഒരു സംസ്ഥാനമാണ് കേരളം. ആയതിനാൽ ബഹുനില വ്യവസായ സമുച്ചയങ്ങൾ നിർമ്മിച്ച് അടിസ്ഥാന സൗകര്യങ്ങൾ ലഭ്യമാക്കാൻ നടപടി സ്വീകരിച്ചു വരുന്നു.</p> <p>ആഷ പദ്ധതി</p> <p>കര കൗശല മേഖലയിൽ ചെറുകിട വ്യവസായ യൂണിറ്റുകൾ ആരംഭിക്കുന്നതിനായി ആഷ പദ്ധതി മുഖേന സ്ഥിര നിക്ഷേപത്തിന്റെ 40% (പരമാവധി 2 ലക്ഷം രൂപ) ഗ്രാന്റ് ആയി നൽകുന്നു. വനിതകൾ, പട്ടിക ജാതി/പട്ടിക വർഗ്ഗ സംരംഭകർ, യുവ സംരംഭകർ എന്നീ പ്രത്യേക വിഭാഗങ്ങൾക്ക് സ്ഥിര നിക്ഷേപത്തിന്റെ 50% (പരമാവധി 3 ലക്ഷം രൂപ) ഗ്രാന്റായി നൽകുന്നു.</p> <p>മറ്റു പദ്ധതികൾ</p> <p>ബോധവൽക്കരണ ക്ലാസുകൾ, സംരംഭകത്വ വികസന പരിശീലന പരിപാടികൾ, ജ്ഞാത നിക്ഷേപകരുടെ മേളകൾ, MSME ഉൽപ്പന്ന വിപണന മേളകൾ, മെഷീനറി എക്സിബിഷൻ, ടെക്നോളജി ക്ലിനിക്കുകൾ, സ്കിൽ ഡെവലപ്പ്മെന്റ് പരിശീലനം, ഊർജ്ജിത വ്യവസായവൽക്കരണപദ്ധതി എന്നിവ ബ്ലോക്ക്, താലൂക്ക്, മുനിസിപ്പാലിറ്റി, ജില്ലാ തലങ്ങളിലായി നടത്തി വരുന്നു. കൂടാതെ ബിസിനസ് ടു ബിസിനസ് മീറ്റ്, സംസ്ഥാന തലത്തിൽ മെഷീനറി എക്സിബിഷൻ തുടങ്ങിയ പരിപാടികൾ വഴി സംസ്ഥാനത്തിനകത്തും പുറത്തുമുള്ള വ്യവസായികൾക്ക് കേരളത്തിൽ വ്യവസായങ്ങൾ തുടങ്ങുന്നതിനും കേരളത്തിലെ ചെറുകിട വ്യവസായികൾക്ക് ഇന്ത്യയ്ക്കകത്തും പുറത്തുമുള്ള വിപണന അവസരങ്ങൾ കണ്ടെത്താനും സാധിച്ചിട്ടുണ്ട്</p> |
| <p>ബി ഈ മേഖലയിൽ കൂടുതൽ സംരംഭങ്ങൾ തുടങ്ങുന്നതിനായി യുവാക്കൾക്ക് പരിശീലനം നൽകുമോ;</p> | <p>ബി & സി യുവസംരംഭകരെ വളർത്തിയെടുക്കുന്നതിനും പ്രോത്സാഹിപ്പിക്കുന്നതിനും അവരിൽ ആത്മവിശ്വാസം നിറച്ച് വ്യക്തിവികാസത്തിലൂടെ നവ സംരംഭകരായി മാറ്റുക എന്ന ലക്ഷ്യത്തോടെ വിദ്യാഭ്യാസ സ്ഥാപനങ്ങളിൽ സംരംഭകത്വ വികസന ക്ലബ്ബുകൾ (ഇ.ഡി.ക്ലബ്ബ്) പ്രവർത്തിച്ചു വരുന്നു.</p> |

| | | |
|----|---|--|
| സി | <p>എങ്കിൽ അവയുടെ വിശദാംശം വ്യക്തമാക്കുമോ?</p> | <p>കേരള എൻ്റർപ്രണർഷിപ്പ് ഡവലപ്പ്മെന്റ് ഇൻസ്റ്റിറ്റ്യൂട്ട് (കീഡ്, കളമശ്ശേരി) വഴിയാണ് ക്ലബ്ബ് അംഗങ്ങൾക്കും കോ-ഓർഡിനേറ്റർമാർക്കും പരിശീലന ശിൽപ്പശാലകൾ നടത്തുന്നത്. ഇ.ഡി. ക്ലബിന് ഒരു വർഷം 12000 / - രൂപ നിരക്കിൽ ഗ്രാൻഡ് അനുവദിച്ചു നൽകുന്നുണ്ട്. ഈ തുക പരിശീലനം നടത്തുന്നതിനും മറ്റും ക്ലബ്ബുകൾക്ക് ഉപയോഗിക്കാവുന്നതാണ്.</p> <p>സാങ്കേതിക/ഗവേഷണ സ്ഥാപനങ്ങളിലൂടെ വിദ്യാർത്ഥികളുടെ ആശയങ്ങൾ ഉല്പന്നങ്ങളായി പരിവർത്തനം ചെയ്യാൻ ഇൻ്റർവാഴ്സിറ്റി ലിങ്കേജ് പദ്ധതിക്കായി സർക്കാർ ആലോചനകൾ നടത്തിവരുന്നു.</p> <p>വ്യവസായ വകുപ്പിൻ്റെ ആഭിമുഖ്യത്തിൽ ടെക്നോളജി മാനേജ്മെന്റ് ഡെവലപ്മെന്റ് പ്രോഗ്രാം എന്ന പേരിൽ ഒരു നൈപുണ്യ വികസന പരിപാടി നടത്തുന്നുണ്ട്. സംസ്ഥാനത്തെ 18 മുതൽ 45 വയസ്സിനിടയിലുള്ള അഭ്യസ്തവിദ്യരായ തൊഴിൽ രഹിതർക്ക് അനുയോജ്യമായ മേഖലകളിലാണ് പരിശീലനം നൽകുന്നത്. വിദ്യാർത്ഥികളിൽ സംരംഭകത്വ ബോധവൽക്കരണ ക്ലാസുകൾ വിദ്യാഭ്യാസ സ്ഥാപനങ്ങളിൽ നടത്തി വരുന്നു. കരകൗശല വികസന കോർപറേഷൻ, സൂരഭി, കാഡ്കോ, കെൽപാം, ബാംബു കോർപറേഷൻ എന്നിവയ്ക്ക് നൽകുന്ന സർക്കാർ ധനസഹായ വിഹിതം ഉപയോഗപ്പെടുത്തിക്കൊണ്ട് വിവിധ പരിശീലന പരിപാടികൾ നടത്തിവരുന്നുണ്ട്. കൂടാതെ ക്ലസ്റ്റർ വികസന പദ്ധതികൾ വഴിയും പരിശീലനം നൽകിവരുന്നുണ്ട്.</p> |
|----|---|--|


 സെക്ഷൻ ഓഫീസർ